

1 ta' April, 1960

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Carmela Pullicino et.

versus

Nutar Oscar Azzopardi et.

Nutar — Danni — Personifikazzjoni — Eskussjoni —  
Art. 26 u 28 tal-Kap. 92.

*Il-liġi hi ċara u kategorika f'lii teziġi illi n-nutar li jkun ser f'ippubblika att ikun personalment żgur mill-identità tal-partijiet. Jekk dan ma jkunx il-każ, allura l-uniku mod kontemplat mil-liġi li bih huwa jkun jista' jaċċerta ruhu minn dik l-identità, hu per mezz ta' żewġ "fidem facientes" minnu magħrufa. Dan hu obligu preċiż u gravi, imqiegħed fuq in-nutar personalment, li ma jistgħax jahrab minnu taħt ebda pretest billi jistrieħ fuq hadd ieħor; u per mezz tiegħu l-liġi tirrendi lin-nutar garanti tal-identità tal-partijiet. U zefn ma jiswa li fil-prattika xi nutari ma josservaw dan l-obligu; għax il-liġi ma titlef zefn mis-saħħa tagħha billi hafna jiksruha jew ma jagħtux każ tagħha. Għaldaqstant, jekk f'kuntratt ta' self tavvera ruhha l-personifikazzjoni tal-mutwatarju, billi minflok il-persuna li kellha tidher b'ix tissellef il-flus fidher hadd ieħor minflokha, u n-nutar jiddikjara fil-kuntratt li dik il-persuna li dehret hija dik li tagħha jstniżżlu l-partikularitajiet fil-kuntratt relattiv għall-persuna li kellha tidher, u minhabba f'din il-personifikazzjoni l-mutwont isofri dannu għax il-persuna li dehret u hadet il-flus mhix solvibbli, u l-mutwont ma għandux mnejn jidhallas minn għand dik il-persuna, in-nutar hu responsabbli għal dan id-dannu.*

*Jekk firriżulta li l-persuna li għamlet il-personifikazzjoni hija insolwibbli, l-azzjoni tal-mutwont kontra n-nutar għaddanni mhix intempestiva, u mhuwiex il-każ li l-ewwel il-mutwont jipprova li dak li deher bħala mutwatarju huwa*

*insolvibbli u li hu ma jistgħax jithallas minn għandu, imma għandha tiġi dikjarata r-responsabbiltà tan-nutar għad-danni mingħajr ma din il-kundanna tiġi mholltja għal meta ssir dik il-prova. Jekk in-nutar jidherlu, hu dmir tiegħu li jipprova li l-mutwatarju li għamel il-personifikazzjoni jista' jhallas.*

*Din mhix kwistjoni ta' eskussjoni; imma d'analogija jista' tiġi adottat il-prinċipju ġenerali stabbilit għall-obbligazzjonijiet sussidjarji fis-sens illi, jin-nuqqas ta' precedenti azzjoni kontra d-debitur prinċipali, mhix ammissibbli din l-eċċezzjoni kontra t-talba tal-kreditur għall-ħlas meta d-debitur prinċipali hu notorjament insolwibbli, jew meta fl-istess għidizzju tista' tiġi pruvata l-insolwenza tiegħu.*

Il-Qorti:— Rat l-att taċ-ċitazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-atturi, wara li ppremettew illi bi tliet kuntratti pubblikati minn nutar konvenut fl-20 ta' Frar, fl-25 ta' Lulju u fl-29 ta' Awissu. 1952 (dok. A.B.C.), huma silfu, nofs kull wieħed, l-ammonti ndikati f'dawk il-kuntratti, ammontanti komplissivament għal £380, lil Salvatore Axisa, u dan bil-parir ta' Dr. Cauchi; u illi in segwitu rriżulta illi l-persuna li dehret fuq dak l-att bħala mutwatarju, u li l-konvenut Nutar Oscar Azzopardi ddikjara li kienet minnu magħrufa, ma kienetx Salvatore Axisa, imma Calcedonio Farrugia, f'liema tliet kuntratti l-konvenut l-ieħor, li kien ikkonsulta dawk il-mutwi, ha wkoll parti bħala xhud, u tnejn minnhom ġew pubblikati fl-uffiċċju tal-istess konvenut; u illi huma ma jistgħux jeżiġu minn għand Salvatore Axisa l-ammont li hu dovut; talbu illi, premissi d-dikjarazzjonijiet opportuni u mogħtija l-provvedimenti neċessarji, il-konvenuti (1) jiġu dikjarati responsabbli versu lejhom tad-danni subiti minnhom minħabba negligenza u trascuragħni tal-konvenuti, (2) u jiġu kundannati jħallsu-hom, nofs kull wieħed, l-ammont li jiġi likwidat. jekk hemm bżonn b'opra ta' periti, a titolu ta' danni, u konsistenti dawn id-danni fl-bilanċ tas-somom mislufa u relattivi nteressi. Bl-imghax fuq l-ammont hekk likwidat; u bl-ispejjeż;

*Omissis;*

Rat is-sentenza ta' dik il-Qorti tat-8 ta' Ottubru 1959, li biha rrespingiet id-domandi tal-atturi in kwantu diretti kontra l-konvenut Dr. Cauchi, bl-ispejjeż kontra l-istess atturi; iddikjarat li l-konvenut Nutar Azzopardi hu responsabbli għad-danni li setghu sofrew l-atturi, bl-ispejjeż kontra l-imsemmi konvenut; laqgħet l-eċċezzjoni ta' dan il-konvenut, fis-sens li ddikjarat li d-domanda għall-ħlas tad-danni diretta kontra tiegħu ma tistgħax timxi mingħajr ma l-atturi jkun qabel ippruvaw li Calcedonio Farrugia hu insolviibli, u kwindi ma jistgħux jithallsu minn għandu, bl-ispejjeż kontra l-atturi; u għal dan il-fini sso-prassediet f'din il-kawża, u ddiffierietha "sine die" sakemm issir din il-prova; wara li kkunsidrat;

Illi l-atturi avanzaw din l-azzjoni fuq dawn il-pretensjonijiet. Bit-tliet kuntratti msemmijin fiċ-ċitazzjoni. fl-atti tan-nutar konvenut, huma silfu lil Salvatore Axisa s-somma komplissiva ta' £380, ɔjoè £200, £80, u £100 f'kull kuntratt rispettiv. Wara l-effettwazzjoni ta' dawk il-kuntratti, huma saru jafu li l-mutwatarju li kien deher fuq dawk il-kuntratti ma kienx Salvatore Axisa, imma ċertu Calcedonio Farrugia, bniedem notorjament insolventi, u li minn għandu ma jistgħux jeżiġu l-ammont dovut lilhom, u kwindi ġew sofrew danni. Għal dawn id-danni huma responsabbli l-konvenuti; in-nutar Azzopardi, għaliex huwa ddikjara fuq it-tliet kuntratti li l-mutwatarju kien minnu magħruf, u l-Avukat Dr. Cauchi għaliex huwa kkonsulta dawk il-mutwi, ha parti fihom bħala xhud, u tnejn minn-hom ġew publikati fl-uffiċċju tiegħu;

Illi l-perit legali rrelata li l-atturi qegħdin f'din il-kawża jakkollaw fuq iż-żewġ konvenuti vera u proprja responsabbiltà "del fatto proprio", naxxenti mir-regoli tal-liġi li jgħidu li kulhadd iwieġeb għall-ħsara li tigrí bi ħtiġa tiegħu; li jitqies fi ħtiġa kull minn f'għemilu ma jużax il-prudenza, id-diligenza u l-ħsieb ta' missier tajjeb tal-familja; u li kull min, bil-ħsieb jew mingħajr ħsieb li jagħmel deni, għax ikun irid jew b'nuqqas ta' diligenza jew ta' ħsieb, jagħmel jew jonqos li jagħmel xi haġa li biha jikser xi dmir impost mil-liġi, hu obligat għall-ħ'as tal-ħsara li tigrí minhabba f'hekk. L-istess perit ikkonkluda li

I-konvenut Nutar Azzopardi għandu jwieġeb għall-ħsara li sofrew l-atturi, u li t-talba tal-atturi għandha tigi miċċhuda in kwantu diretta kontra l-konvenut Avukat Dr. Cauchi;

Illi għar-rigward tal-konvenut Nutar Azzopardi l-perit legali ssottometta li dan il-konvenut għandu jkun tenut responsabbli għad-danni lejn l-atturi, għaliex, għalkemm mingħajr ħsieb li jagħmel deni, huwa kiser dmir li' u mpost mil-ligi, u b'hekk l-atturi sofrew jew setgħu sofrew danni reali. Il-perit gie għal din il-konkluzjoni billi ssottometta li skond il-ligi, art. 26 u 28 Kap. 92, in-nutar għandu d-dmir preċiż li jiżgura ruħu personalment mill-identità tal-partijiet; diversament għandu jiżgura din l-identità bix-xhieda ta' żewġ "fidem facientes" minnu magħrufa, u dan jistgħu jkunu wkoll ix-xhieda tal-att; u li n-nutar għandu f'kull att jiddikjara li hu personalment ċert mill-identità tal-partijiet, jew jiżgura ruħu minn dik l-identità per mezz ta' "fidem facientes"; minn liema dispozizzjonijiet tal-ligi, fil-kontenut tagħhom, jidher ċar li n-nutar, fil-publikazzjoni ta' att, jidhol garanti quddiem il-ligi, tal-identità tal-persuni kumparenti fuq l-istess att;

Fit-tliet kuntratti fuq imsemmijin il-konvenut Nutar Azzopardi għażel li ma jinqedhiex bl-opra ta' żewġ "fidem facientes", iżda assumu r-responsabbiltà personali tal-identità tal-persuni fuq l-att minnu redatt u publikat, ċjoè li l-persuni li deħru u firmaw l-att kienu l-istess persuni li tagħhom fuq l-att stess inkitbu l-partikularitajiet li trid il-ligi. Għa'hekk, darba li għażel din it-trieq, l-istess konvenut għandu jirrispondi quddiem il-ligi għall-fatt li fit-tliet kuntratti deher bħala mutwatarju Calcedonio Ferrugia, ċjoè persuna differenti minn Salvatore Axisa, li tagħha tnizzlu l-partikularitajiet, u li tagħha l-imsemmi konvenut iddikjara ruħu personalment ċert mill-identità; u b'din il-kontravvenzjoni tal-istess konvenut giet faċilitata s-suppożizzjoni u s-sostituzzjoni ta' persuna f'att publiku — dak li l-ligi trid appuntu tipprevjeni bl-osservanza tar-regoli msemmija;

L-allegazzjoni tal-konvenut ġa msemmi, li z-żewġ at-

turi kienu jafu l-persuna li dehret fuq il-kuntratt u rċeviet il-flus ma kienx Salvatore Axisa ma tirriżultax, anzi rriżulta li huma ma kienux jafu b'dan. Lanqas ma tirriżulta l-allegazzjoni tiegħu li huwa ppublika l-att fuq l-ordni tal-konvenut Avukat Dr. Cauchi, li kien il-konsulent legali tal-mutwanti; u anki kieku kien hekk, dan ma kienx jiswa lil-konvenut, għaliex il-liġi timponi lilu, u mhux lil-konsulent legali ta' waħda mill-partijiet jew lix-xhieda tal-kuntratt, id-dmir li jiżgura ruħu personalment mill-identità tal-partijiet; liema dmir tant ma eżegwiehx li, kif xehred huwa, ma kellu ebda idea min kien il-mutwatarju. Lanqas hi ta' xi siwi lil-konvenut iċ-ċirkustanza minnu msemmija li fil-prattika ta' kuljum in-nutari mhux dejjem josservaw dan ir-rekwiżit tal-liġi, u li hafna drabi jipublikaw l-att mingħajr ma jkunu personalment ċerti mill-identità tal-kumparenti u mingħajr ma jsejthu l-ajjut ta' żewġ "fidem facientes"; dan għaliex "adducere inconveniens non est selvere argumentum"; u l-liġi ma tiflew xejn mis-saħħa tagħha billi hafna jiksruha jew ma jagħtux każ tagħha;

Hli, għar-rigward tal-konvenut Avukat Dr. Cauchi, il-perit legali ssottometta li dan il-konvenut mhuwiex responsabbli tad-danni lejn l-atturi, u għandu jkun meħlus mid-domandi. Il-perit gie għal din il-konklużjoni billi ssottometta li fil-mutwi li taw lok għal din il-kawża l-inkarigu ta' dan il-konvenut kien li jara jikkonsultax jew le li jsir is-self fuq ir-riċerki li jagħmel dwar l-istat ipotekarju tal-mutwatarju, li huwa ma kienx jafu; u huwa għamel dawn ir-riċerki fuq il-partikularitajiet li tawh l-atturi permezz ta' Giuseppa Bezzina, li kienet is-sensala. L-atturi ma jikkontestawx bħala hażin il-parir ta' dan il-konvenut dwar il-mutwi, jew ahjar dwar is-solvibilità tal-persuna li giet minnhom indikata bħala mutwatarju, u kwindi huwa ma jistgħax jitqies responsabbli lejn l-atturi għal din ir-raġuni. Lanqas jista' dan il-konvenut jitqies responsabbli għar-raġuni li ha parti bħala xhud f'dawk il-kuntratti, u li tnejn mill-istess kuntratti għew publikati fi-uffiċċjo tiegħu; mhux lewwel raġuni, għaliex bħala xhud l-imsemmi konvenut kien responsabbli biss li jara li jkun osservati l-partiku-

laritajiet estrinseċi tal-publikazzjoni tal-att; mhux għar-raguni l-oħra, għaliex ebda argument, favur jew kontra l-imsemmi konvenut, ma jista' jtnissel mill-fatt li l-kuntratti, jew tnejn minnhom, ġew publikati fi-uffiċċju tiegħu;

Mhumiex serji u fondati l-asserzjonijiet tal-atturi: waħda minnhom, li dan il-konvenut, kontra r-rieda tagħhom, daħħalhom fil-kawża in re "Carmela Pullicino et. vs. Calcedonio Farrugia et." (ċitaz. nru. 556/53 pendenti quddien din il-Qorti, u li fuq talba tagħhom fit-8 ta' Frar 1956 giet differita "sine die"); u l-oħra, li l-istess konvenut assumma r-responsabbiltà ta' kull ma sar billi, kif jidher mid-dokument "Y" eżibit f'dik il-kawża, huwa ddikjara li ma jrid xejn mid-drittijiet f'dik il-kawża, u assumma wkoll li jhallas id-drittijiet talvolta dovuti lid-difensur li fi-istess kawża kien jidher għal Calcedonio Farrugia. Mhux l-aħħar waħda, għaliex din id-dikjarazzjoni wehdedha mhix biżżejjed biex tinkolpa lil dan il-konvenut, apparti li l-istess hi ekwivoka u suxxettibbli ta' aktar minn interpretazzjoni waħda; u bhala rinunzja preventiva għall-onorarju ta' avukat hi nulla, u kwindi mhix tali li minnha jistgħu jtnisslu effetti ġuridiċi; mhux l-ewwel waħda, għaliex, apparti li dik il-kawża kienet giet preċeduta mill-ħruġ ta' mandat ta' impediment tal-partenza, fost oħrajn, kontra l-imsemmi Calcedonio Farrugia, u dan il-mandat gie maħluf u konfermat mill-atturi, li b'hekk irratifikaw l-operat tal-imsemmi konvenut avukat tagħhom, tant fil-ħruġ tal-mandat kemm fil-ħruġ ta' l-att konsegwenzjali ta' ċitazzjoni, hi ġurisprudenza kostanti ta' dawn it-tribunali li l-avukat ma għandux bżonn jipprova l-inkarigu li tah il-klijent, u hi biżżejjed l-allegazzjoni tiegħu fuq dan il-punt;

Illi din il-Qorti taqbel mal-konklużjonijiet raġġunti mill-perit legali u għalhekk taddottahom, għall-istess raġunijiet minnu sottomessi. Għalhekk hi tal-fehma li l-konvenut Avukat Dr. Cauchi mhux responsabbli għad-danni lamentati mill-atturi, u għall-istess danni hu responsabbli l-konvenut Nutar Azzopardi, għalkemm għall-ħlas tagħhom hu tenut biss jekk tikkonkorri l-prova li sejra tissemma:

Illi bin-nota tiegħu tal-11 ta' Marzu 1959 il-konvenut Nutar Azzopardi, mingħajr preġudizzju dwar il-kwistjoni jekk huwa huwiex jew le responsabbli għall-imsemmijin danni, jissottometti li l-azzjoni tal-attur għad-danni hija ntempestiva;

Rigward din l-eċċezzjoni jiġi osservat li l-ewwel debitur tal-atturi, kif huma stess jirrikonoxxu, hu l-imsemmi Calcedonio Farrugia; tant li, kif jinsab espost fid-dikjarazzjoni annessa maċ-ċitazzjoni, bl-imsemmija kawża huma ġa ntentaw azzjoni kontra Calcedonio Farrugia għad-danni minnhom lamentati f'din il-kawża. Fil-kors tar-relazzjoni tiegħu l-imsemmi perit, waqt li kien jirrelata dwar ir-responsabbiltà o meno tal-konvenut Avukat Dr. Cauchi, issottometa wkoll li kien neċessarju li l-atturi l-ewwel jeskutu s-sustanzi tal-ewwel debitur tagħhom, ċjoè Calcedonio Farrugia. Dan hu evidenti billi r-responsabbiltà tal-konvenut Nutar Azzopardi, kif irriżultat mill-provi, tidhol biss wara li jkun aċċertat li minhabba l-imprudenza u negligenza tiegħu l-atturi sabu ruħhom preġudikati billi ġew jinsabu fl-impossibbiltà li jdaħhlu flusom, kollha jew in parti. minn għand Calcedonio Farrugia li rċevihom. Il-perit legali wasal għall-konklużjoni li l-konvenut Nutar Azzopardi hu responsabbli għad-danni lejn l-atturi, u għandu għalhekk iħallashom l-istess danni, wara li ssottomettali l-imsemmi Calcedonio Farrugia. kif irriżulta mill-provi, u kif ma ġiex kontestat mill-partijiet, mhuwiex solvibbli bħal ma kien ikun Salvatore Axisa, u għalhekk il-fatt tas-sostituzzjoni tal-persuna fuq dawk il-kuntratti, li ġrat bi htija tal-imsemmi konvenut, kien dannus għall-atturi mutwanti, billi huma ġew fl-impossibbiltà li jdaħhlu l-kreditu tagħhom minn għand il-mutwatarju li rċieva l-flus; u għalhekk, taht dawn iċ-ċirkustanzi. l-istess konvenut għandu jkun tenut responsabbli għad-danni lejn l-atturi, bħala li huwa kiser dmir lilu mpost mil-liġi;

Però, kuntrarjament għal din is-sottomissjoni tal-perit, la mill-provi u lanqas minn xi dikjarazzjoni verbalizzata tal-partijiet f'din il-kawża ma jirriżulta li Calcedonio Farrugia mhuwiex solvibbli. Del resto, dawn il-provi u din id-dikjarazzjoni, anki kieku saru ma kienu jservu

għal xejn, ladarba ma sarux in kontestazzjoni tal-imsemmi Calcedonio Farrugia, li ma huwiex parti f'din il-kawża. Tajjeb, għalhekk, jissottometti l-konvenut Nutar Azzopardi li l-azzjoni għad-danni proposta mill-atturi f'din il-kawża hija ntempestiva. F'dan l-istadju, però, wara tant spejjeż li saru, din il-Qorti ma jidhrilhiex li għandha tillibera "ab observantia", speċjalment in vista tal-fatt li l-atturi ġa ntentaw azzjoni kontra Calcedonio Farrugia; u "mutatis mutandis" jidhrilha li għandha ssegwi l-provvediment meħud mill-Qorti tal-Appell fil-25 ta' Mejju 1942, fil-kawża in re "Demajo vs. Azzopardi". B'dan il-mod l-atturi jkollhom l-opportunità jippruvaw l-insolvenza minnhom allegata ta' Calcedonio Farrugia, u f'dan il-każ ikun allura jista' jingħata segwitu għal din il-kawża, billi l-konvenut Nutar Azzopardi jiġi talvolta kundannat iħallashom id danni li jirriżulta li huma sofrew minħabba l-aġir tiegħu illegali u bħala konsegwenza tal-insolvibilità ta' Calcedonio Farrugia;

Rat in-nota tal-appell tal-atturi, u l-petizzjoni tagħhom, li biha talbu li dik is-sentenza tiġi riformata, billi tiġi konfermata fejn iddikjarat li l-konvenut Nutar Azzopardi hu responsabbli għad-danni li huma setgħu sofrew, bl-ispejjeż kontra tiegħu, u tiġi revokata fejn laqgħet l-eċċezzjoni tal-istess konvenut u ddikjarat li d-domanda għall-ħlas tad-danni diretta kontra tiegħu ma tistgħax timxi mingħajr ma l-atturi jkunu qabel ippruvaw li Calcedonio Farrugia huwa insolvibbli, u kwindi ma jistgħux jithallsu minn għandu, bl-ispejjeż kontra tagħhom, u fejn issopressediet f'din il-kawża u ddifferietha "sine die" sakemm issir din il-prova. u jiġu konsegwentement milqughin it-talbiet tal-atturi kontra n-Nutar Oscar Azzopardi, bl-ispejjeż kontra tiegħu;

Rat ir-risposta tal-konvenut Nutar Azzopardi, li wiegħeb illi fil-parti appellata mill-atturi s-sentenza tal-Ewwel Qorti hi ġusta u tisthoqq konferma, u fl-istess hin appella incidentalment mill-istess sentenza in kwantu ddikjaratu responsabbli tad-danni li setgħu sofrew l-atturi, u talab li dik is-sentenza tiġi riformata, billi tiġi revokata fejn għamlet dik id-dikjarazzjoni kontra tiegħu, u jiġi



minflok dikjarat illi hu mhux responsabbli tad-danni lejn l-atturi, bl-ispejjeż kontra tagħhom, u għalhekk it-talbiet tal-atturi jiġu miċhuda, bl-ispejjeż; salv illi, fil-każ ta' eżitu nfeliċi ta' dan l-appell inċidentalment, is-sentenza appellata tiġi konfermata in kwantu laqgħet l-eċċezzjoni ta' intempestività sollevata minnu;

*Omissis;*

**Ikkunsidrat;**

Huwa ċar li għandu jiġi diskuss l-ewwel l-appell inċidentalment, li jolqot il-meritu tas-sentenza appellata;

Fuq dan l-appell, ċjoè dwar ir-responsabbiltà għad-danni da parti tal-konvenut Nutar Oscar Azzopardi, din il-Qorti ma ssibx raġuni biex tiddiskosta ruħha mill-konkluzjoni raġunata tal-perit ġudizzjarju adottata mill-Ewwel Onorabbli Qorti;

F'kull wieheċ mit-tliet kuntratti ta' self in kwistjoni n-Nutar Azzopardi ddikjara li kien qed jidher quddiemu bħala l-mutwatarju Salvatore Axisa, bin il-mejtin George Axisa u Maria nee Mifsud. fil-kummerċ, imwieled u joqgħod iż-Zejtun, "minni nutar magħruf". Fil-fatt, il-persuna li kienet qegħdha tidher ma kienetx Salvatore Axisa, u ddikjarazzjoni li l-persuna li kienet qegħdha tidher kienet "magħrufa" minn Nutar Azzopardi kienet inveridika;

Fin-nota tal-eċċezzjonijiet tiegħu fol. 13 in-Nutar Azzopardi stqarr ċar u tond illi lil Salvatore Axisa u lil Calcedonio Farrugia, li jippersonifikah, hu ma kienx jafhom. U meta xehed quddiem il-perit ġudizzjarju fit-28 ta' Ġunju 1957, l-istess Nutar qal illi, meta sar l-ewwel kuntratt u ppreżenta ruħu l-mutwatarju, hu ma kellu ebda idea min hu (fol. 109);

Issa, il-ligi hi ċara u kategorika fuq dan il-punt. Hi teziġi illi n-nutar li jkun ser jippublika att ikun personalment żgur mill-identità tal-partijiet. Jekk dan ma jkunx il-każ, allura l-uniku mod kontemplat mil-ligi, li bih hu

jista' jaċċerta ruhu minn dik l-identità, hu permezz ta' żewġ "fidem facientes" minnu magħrufa. Dan hu obligu preċiż u gravi, impost mis-serjetà u l-importanza tal-atti publiċi, li lilhom il-ministeru tan-nutar jimprimi l-fidi publika. U huwa obligu mqiegħed fuq in-nutar personalment, li hu ma jistgħax jaħrab minnu taht ebda pretest, billi jistrieħ fuq hadd ieħor. Kif sewwa rrileva l-perit ġudizzjarju, per mezz ta' dan l-obligu l-liġi tirrendi lin-nutar garanti tal-identità tal-partijiet, "vale a dire, della effettiva corrispondenza delle persone comparse con quelle di cui nell'atto assumono le generalità";

Jekk in-Nutar Azzopardi, kif qal hu stess, "ma kellu ebda idea" min kienet il-persuna li kienet dehret quddiemu bhala mutwatarju, u "ma kienx jafha", obligu mprexxinidibbli tiegħu kien illi jiżgura ruhu mill-identità tagħha bil-mod preskritt mil-liġi. Il-fatt illi darb'ohra, qabel it-tliet kuntratti in kwistjoni, Calcedonio Farrugia kien deher f'kuntratt ieħor quddiem l-istess nutar u ppersonifika lil Salvatore Axisa, mhux talli ma jnaqqasx mir-responsabbiltà tal-istess nutar, iżda talli jkabbarha. Kieku n-nutar osserva sewwa d-dmirijiet tiegħu mill-ewwel, il-falsifikazzjonijiet posterjuri kienu jiġu evitati. Ir-ripetizzjoni tan-nuqqas tan-nutar ma tneħħix ir-responsabbiltà tiegħu għall-okkażjonijiet sussegwenti;

Tajjeb ukoll li tiġi sottolineata l-osservazzjoni magħmula mill-perit ġudizzjarju illi l-inosservanza fil-prattika tal-obligi mposti mil-liġi da parti ta' xi nutari ma tistgħax tiswa bhala skużanti bi'li "il-liġi ma tiflew xejn mis-saħħa tagħha għax hafna jiksruha jew ma jagħtux każ tagħha" (fol. 139);

Ikkunsidrat, fuq l-appell prinċipali tal-atturi;

L-ilment ta' dawn jirrigwarda l-kap tas-sentenza appellata li bih giet milqugħa l-eċċezzjoni sollevata mill-konvenut Nutar Azzopardi, u gie dikjarat illi t-talba għall-hlas tad-danni diretta kontra tiegħu ma tistgħax timxi l-quddiem mingħajr ma l-atturi jkunu qabel ippruvaw illi

Calcedonio Farrugia hu insolviibli u huma ma jistghux jithallsu minn ghandu;

Bir-rispett kollu, din il-Qorti ma taqbelx ma' din il-parti tas-sentenza appellata. Jirrizulta illi Calcedonio Farrugia hu msiefer, u ilu msiefer xi hames snin. Hu ma ghandu ebda proprjeta' hawn Malta. Halla warajh mara b'sebghat itfal, li ilhom ma jircievu flus minn ghandu xi tliet snin;

L-atturi kienu fil-fatt bdew proceduri kontra Calcedonio Farrugia u kontra Giuseppa Bezzina; izda meta raw illi minn ghand dawn ma kellhomx possibbiltà ragjonevoli li jithallsu, huma talbu biex dik il-kawża tithalla "sine die" u istitwew il-kawża prezenti;

Kien imiss lill-konvenut, jekk hu ried isostni l-eċċezzjoni tiegħu, illi jipprova li Calcedonio Farrugia hu solviibli u li l-atturi jistgħu jithallsu minn ghandu; u din il-prova l-konvenut ma għamilhiex;

Għad illi l-eċċezzjoni tal-konvenut mhijiex stretta-ment dik ta' eskussjoni, tista' bhala analogija ssir riferenza għas-sentenza tas-"Supremo Magistrato di Giustizia" tad-9 ta' Lulju 1782, fil-kawża "Massimiliano Laferla vs. Tommaso Buttigieg", fejn intqal illi l-benefiċċju tal-eskussjoni "non ha luogo, . . . . quando è notorio che il debitore principale è insolubile". Aktar, mbgħad, huwa rilevanti dak li għe ritenut minn din il-Qorti fil-kawża "Camilleri vs. Monreal", Vol. IX, p. 100. fis-sens illi, skond il-prinċipji generali stabbiliti għall-obbligazzjonijiet sussidjarji, l-eċċezzjoni tan-nuqqas ta' preċedenti azzjoni kontra d-debitur prinċipali mhix ammissibbli "quando si tratti di un debitore principale notoriamente insolubile o che in continenti e nello stesso giudizio si possa provare di essere insolubile";

Għal dan il-motivi, din il-Qorti tiddeċidi billi:—

1. Tiċhad l-appell inċidentalment tal-konvenut Nutar Oscar Azopardi, u kwindi tikkonferma s-sentenza appellata

ha kwantu rriterietu responsabbli tad-danni li setgħu so-  
frew l-atturi, bl-ispejjeż kontra tiegħu;

2. Tilqa' l-appell principali tal-atturi, fis-sens illi tiċ-  
had l-eċċezzjoni tal-konvenut Nutar Azzopardi, u tirrevoka  
s-sentenza appellata in kwantu biha l-Ewwel Qorti sso-  
pras-  
sedtet f'din il-kawża u ddifferietha "sine die" sakemm issir  
il-prova li Calcedonio Farrugia mhux solvibbli u l-atturi  
ma jistgħux jithallsu minn għandu, bl-ispejjeż kontra l-  
istess konvenut; u tordna, minflok, illi l-kawża titkompla  
għall-eżami u deciżjoni tat-tieni domanda tal-atturi fil-  
konfront tan-Nutar Oscar Azzopardi; u għal dan il-fini  
tirrinviija l-atti quddiem l-Ewwel Qorti.

---